

بِسْمِ اللَّهِ الرَّحْمَنِ الرَّحِيمِ

اَللّٰهُمَّ صَلِّ وَسَلِّمْ عَلٰى نَبِيِّكَ يَا رَسُوْلَ اللهِ وَ عَلٰى اٰلِهِ وَ اَصْحَابِكَ يَا حَبِيْبَ اللهِ

مسالک حق اہل سنت کے

عقائد و معمولات کی تائید و حمایت میں

فضیلۃ الشیخ حضرتۃ العالم

السید محمد بن علوی البالکی

(استاذ الحدیث مکتبہ المکرمہ)

کے علمی و تحقیقی جواہر پارے



مسنی بہ

عقائد اہل سنت

مفتی مکہ کی نظر میں



تالیف : مولانا ابوسعید محمد سرور قادری گوندلوی

مکتبہ فیضان رسول گوندلانوالہ گوجرانوالہ



بِسْمِ اللّٰهِ الرَّحْمٰنِ الرَّحِیْمِ

## عرضِ مؤلف

معروف اخبار نوائے وقت لاہور کی اشاعت میں جلی حروف میں یہ ایمان افروز  
خبر شائع ہوئی تو دل باغ باغ ہو گیا کہ جماعت اہل سنت پاکستان کے زیر اہتمام یکم،  
دو اپریل ۲۰۰۰ء کو ملتان میں ہونے والی دوروزہ انٹرنیشنل سنی کانفرنس ملتان شریف ہوگی،  
جس میں تمام آستانوں کے سجادہ نشین حضرات و علماء کرام و تمام ملک گیر سنی تنظیموں کے  
قائدین شریک ہوں گے۔ نیز اس کانفرنس میں مکہ المکرمہ سعودی عرب سے فضیلۃ الشیخ

علامہ سید محمد علوی مالکی خصوصی طور پر شریک ہوں گے جبکہ کویت سے السید محمد یوسف  
الرفاعی، انڈیا سے علامہ ارشد القادری، افغانستان سے پروفیسر صبغت اللہ مجددی کے علاوہ  
دیگر ممالک سے بھی کثیر تعداد میں علماء و مشائخ اور اسلامی تحریکوں کے قائدین کانفرنس میں  
شرکت کریں گے۔

حضرت شیخ محمد بن علوی مالکی کی چند کتب میرے زیر مطالعہ تھیں۔ جب اخبارات و  
اشہارات میں آپ کی پُر مسرت آمد کا پڑھا تو دل زیارت کیلئے بے تاب ہو گیا اور ساتھ ہی  
یہ ذوق بھی دامن گیر ہوا کہ شیخ مفتی مکہ مکرمہ کے تحریر کردہ علمی و تحقیقی عربی تصانیف میں سے  
چند مسائل، عقائد و نظریات کو مختصر طور پر اہل ذوق و اہل انصاف و علم دوست احباب کی  
خدمت میں پیش کر دیا جائے تو بہتر ہوگا۔

بہر حال پروردگار عالم کا بے حد و بے حساب شکر ہے کہ جس نے یہ چند کلمات بنام عربی  
”البرہان التوی من عقائد فی الرسائل محمد بن علوی“ المعروف عقائد اہل سنت مفتی مکہ کی نظر

جماعت میں  
اشیاء  
نہ لا علیہ

میں۔۔۔۔۔ لکھنے کی سعادت بخشی۔

بندہ ناچیز استاذ العلماء علامہ الحاج صاحبزادہ پیر محمد داؤد صاحب قادری رضوی مدظلہ العالی اور عظیم محقق و مناظر اسلام علامہ مولانا محمد عباس رضوی صاحب مدظلہ العالی گوجرانوالہ کا تہہ دل سے مشکور و ممنون ہے کہ جن کی وسیع القلب محسنوں نے اپنی علمی و اصلاحی مخلصانہ معاونت اور فضیلۃ الشیخ کے ساتھ ملاقات کے تاثرات کے ساتھ ساتھ بندہ کے جمع کردہ چند حروف پر اپنے دُعائیہ کلمات باعثِ برکات سے نوازا اور آخر میں اپنے مخلص معاون مولانا عبدالشکور صاحب قادری گوندلوی کا بھی شکر گزار ہوں کہ جنہوں نے اس تحریک کے ساتھ ساتھ طباعت (اشاعت اول) میں بھی مدد فرمائی۔ دُعا ہے کہ مولیٰ کریم تمام حضرات کو دارین میں جزائے خیر عطا فرمائے۔ آمین بحرمت نبی الامین (ﷺ)

ابوسعید محمد سرور قادری رضوی گوندلوی ۱۳ ذوالحجہ ۱۴۲۰ھ، مارچ ۲۰۰۰ء

نام کتاب	عقائد اہل سنت مفتی مکہ کی نظر میں
تالیف	(مولانا) ابوسعید محمد سرور قادری گوندلوی
صفحات	32
تعداد	1000
اشاعت بار دوم	شعبان المعظم ۱۴۲۳ھ
ہدیہ	روپے
ناشر	مکتبہ فیضانِ رسول جامع مسجد حنفیہ رضویہ اہل سنت و جماعت گوندلوانوالہ ضلع گوجرانوالہ
ملنے کے پتے :	* مکتبہ رضائے مصطفیٰ چوک دارالسلام گوجرانوالہ
	* اویسی بک سٹال جامع مسجد رضائے مجتبیٰ پیپلز کالونی گوجرانوالہ



## انتساب (ہدیہ ثواب)

مولانا حافظ محمد عبدالشکور قادری رضوی گوندلوی (رحمۃ اللہ علیہ)

فاضل جلیل مولانا حافظ عبدالشکور قادری رضوی رحمۃ اللہ علیہ ۱۹۶۳ء میں گوندلانوالہ کے ایک مذہبی گھرانے محمد اعظم ولد خلیفہ محمد بشیر احمد کے ہاں پیدا ہوئے۔ ناظرہ و حفظ قرآن کریم جامع مسجد حنفیہ مجددیہ اہل سنت (فیصل آباد) میں مکمل کرنے کی سعادت حاصل کی۔ غالباً ۱۹۸۰ء میں حضور فضیلۃ الشیخ نباض قوم پیر طریقت الحاج علامہ پیر ابوداؤد محمد صادق قادری رضوی رحمۃ اللہ علیہ گوجرانوالہ کے دستِ حق پرست پر بیعت کی سعادت حاصل کی۔ علوم شرقیہ (نظامیہ) کیلئے جامعہ فاروقیہ رضویہ تعلیم القرآن اہل سنت و جماعت نزد چوک گھنٹہ گھر گوجرانوالہ میں داخلہ لیا اور جون ۱۹۸۹ء کو تکمیل پائی اور دستار و جبہ پوشی کی فضیلت سے مشرف ہوئے اور علوم نظامیہ کی سند حاصل کی۔ جامعہ مسجد فاروقیہ رضویہ اہل سنت محلہ فاروق آباد گوندلانوالہ میں ۱۴۰۹ھ تا دم وصال ۱۶ جمادی الاول ۱۴۴۳ھ ۳۴ سال امامت و خطابت و تدریس کے فرائض بحسن و خوبی سرانجام دیئے۔

آپ سے سینکڑوں طلباء نے ناظرہ قرآن اور درجنوں نے حفظ القرآن کرنے کی سعادت حاصل کی۔ میرے فاضل پیر بھائی حافظ صاحب رحمۃ اللہ علیہ علاقہ بھر میں مسلک حقہ اہل سنت و جماعت کی ترویج و اشاعت کیلئے ہمہ وقت سرگرم عمل رہے۔ آخر عارضہ قلب سے اچانک داغِ فراقت دے گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔

دُعا ہے مولیٰ تعالیٰ بوسیۃِ مصطفیٰ ﷺ مرحوم کی خدمات دینیہ کو قبول فرمائے اور کامل بخشش کے ساتھ جنت میں اعلیٰ درجات عطا فرمائے۔ اور ہذا کتاب کو مزید صدقہ جاریہ بنائے۔ آمین ثم آمین!

دُعا گو: ابوسعید محمد سرور قادری و صاحبزادگان اور شاگردان و احباب اہل سنت  
محلہ فاروق آباد گوندلانوالہ گوجرانوالہ

## مختصر حالاتِ زندگی حضرت شیخ محمد بن علوی رحمۃ اللہ علیہ

اسم گرامی محمد بن علوی بن عباس، جائے ولادت مکہ مکرمہ، آپ حسین و جمیل قد آور خلیق و شفیق شخصیت ہیں۔

القابات : فضیلۃ الشیخ، العالم الجلیل، المحقق النبیل، فضیلۃ الاستاذ، شیخ القرآن والحديث، مناظر، پروفیسر، ڈاکٹر، علامہ، امام کعبۃ اللہ مسجد الحرام

حسنی سید : آپ کا سلسلہ نسب ستائیس واسطوں سے نبی اکرم ﷺ تک پہنچتا ہے۔

خلافت : خلیفہ اعلیٰ حضرت الشیخ المدینہ مولانا ضیاء الدین احمد مدنی قادری کے خلیفہ ہیں۔  
تعلیم : مسجد حرام و مدرسۃ الفلاح سے تعلیم حاصل کی۔ مزید حصولِ علم کیلئے مغربی ممالک مصر، ہندو پاکستان کا سفر کیا۔

قطبِ مدینہ : الشیخ ضیاء الدین احمد القادری سے سندِ حدیث حاصل کی اور الازہر جامعۃ الازہر مصر میں فن حدیث میں ڈاکٹریٹ کی۔

فرائض تدریس در حرم کعبہ :

آپ نے بفضلہ تعالیٰ سن بلوغ سے قبل ہی علم قرآن و حدیث کی تدریس شروع کر دی۔ آپ کی علمی و تحقیق شہرت کی بنا پر آپ کو ————— کلیۃ الشرعیہ مکہ مکرمہ میں (متفقہ طور پر) استاذ الحدیث مقرر کر دیا گیا۔ ————— مسجد حرام میں تدریس کیلئے مقرر ہوئے۔

ریڈیو مکہ : مسجد حرام میں اپنے والد گرامی کی جگہ درس دینے کے ساتھ ساتھ مکہ المکرمہ کے نداء الاسلام ریڈیو (اسٹیشن) سے مختلف موضوعات پر آپ کے بیانات نشر ہوتے تھے۔  
جامعہ : مکہ مکرمہ میں مدرسہ عتیبیہ کے نام سے ایک عظیم الشان دینی مرکز قائم کر رکھا ہے۔ جس میں سعودیہ کے علاوہ بیرونی ممالک کے کثیر طلبہ تعلیم حاصل کرتے ہیں۔

محفل ذکر و نعت : آپ کے ہاں ہر روز بعد از نماز مغرب محفل ذکر و نعت ہوتی ہے۔ حاضرین اپنے دل کی تسکین کا سامان کرتے ہیں۔



صدارت: آپ سعودیہ کی بین الاقوامی مقابلہ قرأت کمیٹی کے تین سال تک صدر رہے ہیں اور رابطہ عالم اسلامی کے سرگرم رکن بھی رہے۔

علماء حرم کی نظر میں: حرمین الشریفین اور عالم اسلام میں آپ کو بے پناہ قدر و منزلت حاصل ہے۔ یہاں صرف عالم اسلام کی ان چند نامور شخصیات کے نام لکھے جاتے ہیں جو آپ کی موثر ترین مذہبی و علمی حیثیت و تحقیقی جلالت شان کے قائل اور دل سے معترف نظر آتے ہیں۔

(۱) مفتی مصر شیخ محمد حسین مخلوف (۲) جامعہ ازہر کے سابقہ سربراہ شیخ محمد طیب النجار (۳) متحدہ عرب امارات کے وزیر امور مذہبی محمد الخزرجی۔ (۴) دکتور رؤف شبلی۔ (۵) ڈاکٹر حسن الفاتح قریب اللہ سوڈانی۔ (۶) جامعہ قاہرہ کے استاد الحدیث شیخ محمد محمد ابوز۔ (۷) السید الشیخ یوسف ہاشم الرفاعی وزیر اوقاف الکویت۔ (۸) شیخ ابو بکر جابر الجزاری (۹) شیخ عبدالعزیز بن محمد الغمازی (۱۰) مراکش کے نامور محقق عبدالحی العرووی اور شیخ عبدالکریم۔

تصانیف: آپ نے درجنوں علمی و تحقیقی کتب تصنیف فرمائی ہیں۔ چند ایک کے اسماء مندرجہ ذیل ہیں۔ (۱) الدعوة الاسلامیہ (سائٹھ مقالات کا مجموعہ) (۲) فی سبیل الہدی والرشاد (پچاس مقالات کا مجموعہ) جو آپ کے والد گرامی ہر جمعۃ المبارک کی صبح کو ریڈیو سعودیہ پر خطاب فرماتے تھے، ان کے بعد آپ خطاب فرماتے رہے، انہی نشری تقاریر کو مجموعہ کی صورت میں شائع کیا گیا ہے۔ (مطبوعہ طابع سحر جدہ) (۳) الکامل (شامل نبوی) (۵) زبدۃ الاتقان فی علوم القرآن۔ (۶) فی رحاب البیت الحرام (تاریخ مکہ آثار) (۷) مقبرہ جنت المعلیٰ (مکہ مکرمہ کے قبرستان کے بارے معلومات) (۸) شرف الامۃ الحمدیہ (فضیلت امت مصطفیٰ ﷺ) (۹) شفاء القواد بزیارۃ خیر العباد (در رسول ﷺ کی حاضری کے موضوع پر مدلل و مکمل کتاب ہے)۔ (۱۰) الزخائر الحمدیہ، سرزمین حجاز پر جب آپ نے محسوس کیا کہ لوگ بد عقیدہ (وہابی نجدی) ہوتے جا رہے ہیں ان کم علم





## مفتی مکہ کے آستانہ پر محفل میلاد النبی ﷺ

(از قلم : خلیفہ مجاز پیر طریقت، علامہ صاحبزادہ ابوالرضا الحاج محمد داؤد صاحب رضوی گوجرانوالہ)  
 بفضل خدا و بوسیلہ مصطفیٰ علیہ التحیۃ والثناء ذوالحجہ ۱۴۱۲ھ میں حرمین شریفین حاضری ہوئی تو بعض اہل ذوق سے یہ سن کر بے حد مسرت ہوئی کہ مکہ مکرمہ میں ایک بزرگ ہیں۔ جن کے دولت کدہ پر روزانہ محفل میلاد ہوتی ہے۔ یہ پُر مسرت بات سنتے ہی حاضری کا ارادہ کر لیا۔ چنانچہ حج شریف کے بعد مدینہ منورہ حاضری سے ایک دن قبل ۱۵ ذوالحجہ بروز منگل بعد نماز مغرب الحاج شیخ محمد امجد علی صاحب چشتی (کاموکی) کے ہمراہ بیت اللہ شریف سے کچھ فاصلے پر شارع مالکی پر واقع فضیلۃ الشیخ حضرت العلام السید محمد بن السید علوی المالکی الحسنی کے آستانہ عالیہ پر حاضری ہوئی تو دل دیکھ کر باغ باغ ہو گیا کہ مختلف ممالک سے تعلق رکھنے والے بے شمار عاشقانِ رسول ﷺ محفل میلاد سجائے اپنی اپنی زبان میں سرکارِ مدینہ ﷺ کی ثنا خوانی میں مصروف تھے، ان میں عربی بھی تھے اور عجمی بھی، گورے بھی تھے اور کالے بھی، بڑا پُر کیف منظر تھا۔ کافی دیر محفل پاک جاری رہی۔ اختتامِ صلوٰۃ و سلام (بحالتِ قیام) اور دعائے خیر پر ہوا۔ محفل میلاد میں حاضرین کو لنگر شریف بھی کھلایا گیا اور سدا بہار تبرک، کتابی تحفے بھی عطا کئے گئے۔ فقیر کو بھی حضرت مالکی رحمۃ اللہ علیہ اور آپ کے والدِ محترم کی تصانیف شرفِ الامۃ المحمدیہ، شفاء القواد بزیرۃ خیر العباد۔ تاریخ الحوادث والاحوال النبویہ اور فتح القریب المجیب علیٰ تہذیب الترغیب والترہیب حاصل ہوئیں۔ اختتامِ محفل پر حضرت السید محمد بن السید علوی رحمۃ اللہ علیہ کرسی پر تشریف فرما ہو گئے تو حاضرین نے آپ کی دست بوسی کا شرف حاصل کیا۔ نورانی چہرہ، سر پر سفید عمامہ اور سفید لباس میں ملبوس حضرت مالکی رحمۃ اللہ علیہ بہت خوبصورت دکھائی دے رہے تھے۔

اللہ تعالیٰ اپنے پیارے حبیب ﷺ کے صدقے حضرت موصوف اور تمام علماء و مشائخ اہل سنت کا سایہ تادیر ہمارے سروں پر قائم رکھے، آپ کے آستانہ کو آباد رکھے، نظرِ بد سے بچائے، قبلہ اول مسجد اقصیٰ کو یہودیوں کے تسلط اور حرمین طہیین کو نجدیوں کے تسلط سے آزاد کرائے۔ آمین!



## حجاز مقدس میں سنیت کی رونق قائم و دائم ہے


(از محقق اہل سنت مناظر اسلام علامہ مفتی محمد عباس رضوی گوجرانوالہ)

پندرہ رمضان المبارک بمطابق ۱۵ فروری ۱۹۹۵ء بروز بدھ بعد نماز عصر میں حسب معمول مسجد نبوی شریف میں مقام اصحاب صفہ پر کھڑے ہو کر ”دلائل الخیرات“ کی تلاوت کر رہا تھا کہ اچانک وہاں کے سب لوگ کھڑے ہو گئے دیکھا تو ایک نہایت ہی خوبصورت سفید رنگ سیاہ داڑھی مبارک سر پر سفید عمامہ شریف قربہ جسم کے مالک ایک شخصیت تشریف لائے ہیں، کوئی شخص اُن کا ماتھا چوم رہا تھا اور کوئی اُن کے ہاتھ چوم رہا تھا۔ پوچھنے پر معلوم ہوا کہ یہ شخصیت حضرت علامہ محمد بن علوی المالکی ہیں۔ بعد از افطار و نماز مغرب میں نے بھی ان کی دست بوسی کی اور بتایا کہ میں پاکستان سے عمرہ کیلئے حاضر ہوا ہوں اور آپ کے دیدار و ملاقات کا مشتاق تھا۔ الحمد للہ۔ اللہ تعالیٰ نے آپ کا دیدار مسجد نبوی شریف میں کرا دیا۔ آپ مجھ سے پاکستان کے بارے سوالات کرنے لگے۔ دوران گفتگو میں نے آپ سے حضرت علامہ تقی الدین سبکی کی ایک کتاب کے بارے پوچھا کہ حضرت کیا یہاں کسی جگہ سے ”السیف الصقل“ دستیاب ہو سکتی ہے۔ آپ نے فوراً فرمایا: السیف الصقل فی الرد علی ابن زویل؟ میں نے عرض کی یہی جی ہاں! فرمایا یہاں کیسے دستیاب ہو سکتی ہے؟ یہ نجدی لوگ ایسی کتب کو اچھی نظر سے نہیں دیکھتے۔ میں نے عرض کی ان کے پاس اچھی نظر ہے ہی نہیں ہے تو وہ اچھی نظر سے دیکھیں کیسے، اس مقولہ پر آپ بے حد خوش ہوئے۔ اور کافی دیر تک مختلف ممالک کے علماء اہل سنت آپ کے پاس آتے رہے اور آپ میرا ان سے ان سے میرا تعارف کرواتے رہے۔ انہی دنوں آپ کی کتاب شفاء القواد کا ترجمہ محقق دوراں حضرت علامہ مفتی محمد خان قادری کے قلم سے شائع ہوا تھا۔ میں نے ایک نسخہ خدمت اقدس



میں پیش کیا آپ بڑے خوش ہوئے اور جناب مفتی صاحب کے حق میں دُعاے خیر کے کلمات فرمائے۔ نمازِ تراویح تک یہ مبارک مجلس رہی۔ اس کے بعد پھر ۲۱ رمضان المبارک کے دن ملاقات ہوئی کیونکہ آپ کے ملاقاتیوں کا کافی رش تھا اس لئے آپ نے آدھ گھنٹے بعد حاضر ہونے کا حکم دیا تا کہ سکون سے گفتگو ہو سکے۔ اس وقت آپ نجدیوں کے آثارِ مقدسہ پر مظالم پر مختلف عرب علماء سے گفتگو فرما رہے تھے۔ جب میں دوبارہ حاضر ہوا تو زیادہ لیٹ ہو گیا تھا حتیٰ کہ نمازِ تراویح شروع ہو چکی تھی بعد از نمازِ تراویح پتہ چلا کہ آپ تشریف لے جا چکے ہیں۔ اس کے بعد جب دوسری مرتبہ ۱۹۹۷ء میں حاضری کا شرف ملا تو پھر آپ کی زیارت مقامِ اصحابِ صفہ پر ہی ہوئی۔ آپ نے فرمایا یہاں کافی جاسوسی ہوتی ہے۔ لہذا آپ نمازِ تراویح کے بعد یہاں حاضر ہو جائیں، گھر جا کر تفصیلات کریں گے اور آپ کو کتب بھی دیں گے لیکن چونکہ میں اس وقت معتکف تھا اس لئے آپ کی رہائش پر حاضری کی سعادت سے محروم رہا۔ اللہ تعالیٰ آپ کو لمبی عمر عطا فرمائے آپ کے دم قدم سے حجاز مقدس میں سفیت کی رونق قائم و دائم فرمائے۔ حضرت علامہ مولانا محمد سرور قادری صاحب گوندلوی نے حضرت فضیلۃ الشیخ محمد بن علوی المالکی کی کتب سے آپ کے عقائد مختصراً بیان کر کے اردو دان حضرات کیلئے ایک پیش بہا خزینہ جمع فرما دیا ہے۔ اللہ تعالیٰ ان کی اس کاوش سے سنی مسلمانوں کو فائدہ پہنچائے اور مولانا ابوسعید محمد سرور قادری صاحب کے علم و عمل و ذوق میں مزید ترقی فرمائے۔ آمین!

(علامہ مفتی) محمد عباس رضوی حالِ دہلی





بِسْمِ اللَّهِ الرَّحْمَنِ الرَّحِيمِ

قَالَ اللَّهُ تَعَالَى ! اهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ - غَيْرِ الْمَغْضُوبِ عَلَيْهِمْ وَلَا الضَّالِّينَ - آمِينَ

ترجمہ : (اے اللہ کریم) ہم کو سیدھا راستہ پر چلا راستہ اُن لوگوں کا جن پر تو نے انعام کیا نہ ان لوگوں کا راستہ جو تیرے غضب میں مبتلا ہوئے اور نہ گمراہوں کا۔ (آمین)

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ - (پ ۱۴ - النحل ۱۲۴)

ترجمہ : اپنے رب کی راہ کی طرف بلاؤ پکی تدبیر اور اچھی نصیحت سے۔

وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنَظِّطُونَهُ مِنْهُمْ - (پ ۵ - سورة النساء آیت ۸۳)

ترجمہ : جب کبھی کوئی مسائل کا معاملہ پیش آتا اگر اس کے لئے رسول اور ذی اختیار (عالموں) کی طرف رجوع کرتے ہیں تو ضرور ان سے اس کی حقیقت جان لیتے وہ جو بعد میں کاوش کرتے (مسائل کا صحیح حل نکالتے ہیں)

جب بڑے اس کی تحقیق تسلیم کر لیں تو ان کے موافق اس کو کہیں نقل کریں اور اس پر عمل کریں۔ (حوالہ زیر آیت مذکورہ تفسیر عثمانی دیوبندی)

خیال رہے ! دیوبندی وہابی علماء شیخ مکہ کی علمی جلالت شان کو تسلیم کر چکے ہیں۔



ایمانِ کامل : حضرت شیخ مکہ محمد بن علوی کے علمی جواہر پارے پڑھیے۔

بِسْمِ اللّٰهِ الرَّحْمٰنِ الرَّحِیْمِ

قُلْ اِنْ كَانَ اَبَاؤُكُمْ وَاَبْنَاؤُكُمْ وَاِخْوَانُكُمْ وَاَزْوَاجُكُمْ وَعَشِيرَتُكُمْ وَاَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسٰكِنُ تَرْضَوْنَهَا احَبَّ اِلَيْكُمْ مِّنَ اللّٰهِ وَرَسُوْلِهِ وَجِهَادٍ فِيْ سَبِيْلِهِ - (سورة توبہ آیت ۲۴)

ترجمہ: (اللہ تعالیٰ نے قرآن پاک میں فرمایا کہ) ”اے محبوب (محمد ﷺ) فرمادیجئے۔ اگر تمہارے والدین، اولاد و بھائی و خاوند و بیویاں و خاندان وہ اموال جن کو تم حاصل کرتے ہو تجارت جس میں گھائے کا خطرہ لگا رہتا ہے اور وہ رہائش گاہیں جنہیں تم پسند کرتے ہو۔ اللہ اور اس کے رسول اس کی راہ میں جہاد سے زیادہ محبوب ہیں تو انتظار کرو حتیٰ کہ اللہ اپنا حکم لائے اور اللہ فاسق قوم کو کامیاب نہیں فرماتا۔“

حدیث مبارک : فرمایا رسول اللہ ﷺ نے تم میں سے کوئی شخص اس وقت تک کامل مومن ہو ہی نہیں سکتا جب تک وہ اپنے والدین اولاد اور تمام لوگوں سے بڑھ کر مجھ سے محبت نہ کرے۔

✽ حضرت عمر فاروق رضی اللہ عنہ نے عرض کی میرے آقا ﷺ مجھے ہر شے سے زیادہ پیارے ہیں۔ کیا اپنے آپ سے بھی؟ اس پر سرکارِ مدینہ ﷺ نے فرمایا اس وقت تک کوئی مومن ہو ہی نہیں سکتا۔ جب تک مجھے اپنے آپ سے بھی زیادہ پیار نہ کرے۔ اس پر حضرت عمر رضی اللہ عنہ نے عرض کی اس رب کی قسم جس نے آپ پر قرآن کریم نازل کیا۔ آپ مجھے اپنی جان سے بھی زیادہ محبوب ہیں۔

اس پر رحمۃ العالمین ﷺ نے فرمایا: الان یا عمر۔ اے عمر پیارے اب بات

بن گئی (تیری) رضی اللہ عنہ (۱)



محدث کبیر حضرت محمد بن علوی مکی لکھتے ہیں۔ یہی وجہ ہے کہ دو آدمی آپ ﷺ کے نام نامی کا ذکر خیر کرتے ہیں۔ حضور ﷺ پر درود بھیجتے ہیں۔ ایک شخص کو معمولی اجر ملتا ہے جبکہ دوسرے کو بے حد بے حساب اجر ملتا ہے۔ ایک نے حالت غفلت میں ذکر و درود و سلام عرض کیا ہے۔ اُسے معمولی اجر دیا گیا جبکہ دوسرے نے کمال محبت اور ادب و تعظیم رسول کریم ﷺ ملحوظ خاطر رکھتے ہوئے اپنے آقا ﷺ پر صلوٰۃ و سلام عرض کیا۔ لہذا اُسے اجر عظیم دیا گیا کیونکہ سرکار کی محبت اور تعظیم ایسا عظیم عمل ہے۔

درود و سلام مقبول و وظیفہ : درود و سلام پڑھنے والے امتی پر خود خالق کائنات ایک کے بدلے دس بار رحمت و برکت نازل فرماتا ہے۔ یہ عنایات محض بندے کی اپنی حیثیت کی بنا پر نہیں بلکہ اللہ رب العزت کے لطف و کرم کی بنا پر ہے جو اس نے اپنے محبوب پر کیا ہے اور محبوب کا صدقہ امت پر انعامات فرماتا ہے۔

ﷺ نے فرمایا : کل الاعمال منها المقبول والبرود الا صلوٰۃ علی فانها مقبولة غیر مردود۔

ترجمہ : جتنے بھی اعمال کئے جاتے ہیں ان میں سے بعض مقبول ہوتے ہیں بعض مردود لیکن مجھ پر درود و سلام پڑھنا ایسا عمل ہے جو ہر حال میں مقبول ہے کبھی رو نہیں ہوتا۔ (۲)

### اہل سنت کی پہچان اور دیدارِ مصطفیٰ ﷺ

حالت بیداری میں دیدار : امام غزالی احیاء علوم الدین میں امام مری رحمۃ اللہ علیہما سے نقل کرتے ہیں کہ جس شخص نے ہر روز (دن رات) میں پانچ سو مرتبہ درج ذیل صلوٰۃ و سلام پڑھا وہ مرنے سے قبل سرکارِ دو عالم ﷺ کو حالت بیداری میں ضرور دیکھے گا۔ اَللّٰهُمَّ صَلِّ عَلٰی سَيِّدِنَا مُحَمَّدٍ عَبْدِكَ وَنَبِيِّكَ وَرَسُولِكَ الَّذِي الْاُمِّي وَعَلٰی اٰلِهِ وَصَحْبِهِ وَسَلَّمَ۔ (۳)

دوم : جس شخص نے بروز جمعہ المبارک مجھ پر ہزار مرتبہ یہ درود پڑھا۔ اَللّٰهُمَّ صَلِّ عَلَى سَيِّدِنَا مُحَمَّدٍ النَّبِيِّ الْأُمِّيِّ وَعَلَى آلِهِ وَصَحْبِهِ وَسَلَّمَ۔ تو وہ شخص رات کو ضرور اپنے رب یا نبی کا دیدار کریگا یا جنت میں اپنا گھر دیکھے گا اگر نہ دیکھا تو یہ عمل دو، تین، پانچ جمعوں تک جاری رکھے۔ (۳)

✽ علامہ سخاوی رحمۃ اللہ علیہ القول البدیع ص ۵۲ پر حضرت زین العابدین (رضی اللہ عنہ) سے نقل فرمایا ہے۔ قَالَ عَلَامَةُ أَهْلِ السُّنَّةِ كَثْرَةُ صَلَوةٍ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَعْنِي حُضُورِ پاك ﷺ سے محبت کی نشانی ہے کثرت سے درود پڑھنا پیارے آقا ﷺ نے فرمایا: مَنْ رَأَى فِي الْمَنَامِ فَسَيَرَانِي فِي الْيَقَظَةِ۔ جس نے مجھے خواب میں دیکھا عنقریب مجھے حالت بیداری میں بھی دیکھے گا یعنی بیداری میں دنیا میں ہی دیدار نصیب ہوگا۔ (بخاری)

اَوَّلُ نُورٍ مُصْطَفَى عَلَيْهِ السَّلَامُ : قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ۔ (سورۃ  
مائدہ پ ۶۔ آیت ۱۵)

ترجمہ : یقیناً تمہارے پاس اللہ تعالیٰ کی طرف سے نور اور کتاب مبین آئی۔

حدیث شریف : حضرت جابر رضی اللہ عنہ کو رسول کریم ﷺ نے ارشاد فرمایا۔ يَا جَابِرُ إِنَّ اللَّهَ خَلَقَ قَبْلَ الْأَشْيَاءِ نُورَ نَبِيِّكَ مِنْ نُورِهِ۔ اے جابر یقیناً اللہ تعالیٰ نے تمام اشیاء سے پہلے تمہارے نبی (ﷺ) کا نور اپنے نور سے بنایا۔ (۵)

حضرت آدم علیہ السلام سے ایک ہزار سال قبل اللہ تعالیٰ کی بارگاہ میں میں نور تھا نیز فرمایا رسول اللہ ﷺ نے میں اس وقت بھی نبی تھا جب نہ آدم تھے نہ مٹی تھی نہ پانی تھا۔ فرمایا سب سے پہلا اور آخری نبی میں ہوں۔

سابقہ انبیاء کو فیض ملا : حضرت عباس رضی اللہ عنہ نے فرمایا: آپ ﷺ جنت میں



حضرت آدم علیہ السلام کی پشت میں آپ تھے نیز فرمایا حضرت نوح علیہ السلام کی کشتی میں سوار ہوئے۔ حضرت ابراہیم علیہ السلام کی پشت میں تھے پھر وہ کیسے جاتے؟ (۵)

شفاعتِ مصطفیٰ ﷺ : حضور پاک شفیع المذنبین علیہ السلام نے فرمایا: اول من اشفع له من امتی اهل المدينة ثم اهل مكة ثم اهل طائف۔ میں اپنی امت میں سب سے پہلے اہل مدینہ پھر اہل مکہ مکرمہ اور پھر اہل طائف کی شفاعت کروں گا۔

حرمین کی موت مانگی : نیز فرمایا جو کوئی مدینے میں مرنے کی استطاعت رکھتا ہو وہ یہاں ہی مرے کیونکہ جو بھی اس شہر میں مرے گا میں اس کی شفاعت کروں گا۔ (۶)

مسجد نبوی کی نماز حج کے برابر : فرمایا نبی کریم ﷺ نے جو میری مسجد میں نماز ادا کرے اسے مثل حج ثواب ملے گا۔ اَلصَّلَاةُ فِي مَسْجِدِي حَقٌّ يُصَلِّي فِيهِ كَانُ يَمْنُزَلُهُ حَجَّةٌ۔ (۷)

وسیلہ : وَابْتَغُوا إِلَيْهِ الْوَسِيلَةَ۔ (۸) تلاش کرو اس کی طرف وسیلہ۔ نبی رحمت ﷺ کے وسیلہ سے دعا کرنا جائز و مقبول ہے۔

✽ حضرت عثمان حنیف رضی اللہ عنہ کی روایت کے ساتھ ایک نابینا صحابی کو جو نبی کریم ﷺ نے دعا تعلیم فرمائی تھی جس میں وسیلہ کا ثبوت ہے، نقل فرمائی ہے۔ (۸)

✽ حضرات صحابہ کرام کا بھی یہی عمل ثابت ہے۔ حضرت آدم علیہ السلام کی دعا بھی آپ کے وسیلہ سے قبول ہوئی۔ (۹)

حضرت شیخ علوی نے مکمل باب لکھا ہے۔ اور تمام سوالات کے جوابات بھی لکھے ہیں (۱)۔  
(بلکہ مکمل کتاب بھی تحریر فرمائی ہے)

(۱) یہ بروایت ابن حنیف حدیث شریف غیر مقلدین کے مولوی فضل الرحمن گوندلاناوال نے اپنی کتاب ”دُعا کا اسلامی تصور“ میں بھی نقل کی ہیں۔

صالحین کا وسیلہ : حضرت حسان رضی اللہ عنہ فرماتے ہیں۔ اللہ تعالیٰ نے حضرت عباس رضی اللہ عنہ کے وسیلہ سے بنجر علاقوں کو دوبارہ زندہ کر دیا۔ نبی کریم و دیگر انبیاء کرام (علیہم السلام) کے وصال کے بعد بھی وسیلہ سے دعا کرنا جائز و حدیث سے ثابت ہے۔ (۱۰) محمد بن عبد الوہاب سے بھی توسل بالنبی ثابت ہے۔ (۱۰)

دست بوسی : ہاتھوں کو چومنے کا یہ عمل ہمارے اسلاف میں چلا آ رہا ہے۔ جس پر بہت احادیث منقول ہیں۔ (۱۱)

علم غیب : حضرت سراقہ رضی اللہ عنہ کو فرمایا : تیرے ہاتھ میں کسریٰ کے کنگن دیکھتا ہوں۔ مزید جنگ بدر کے مقتولین کے مرنے کے اعلان کے ساتھ ساتھ ایک دن قبل ہی مقتولین کے گرنے کی جگہ کے نشانات تک لگا دیے۔

☆ حضرت سواد بن اقارب رضی اللہ عنہ نے جو نبی اکرم ﷺ کی خدمت میں نعت پیش کی۔ شیخ علوی صاحب نے اس قصیدہ کو لکھا ہے۔

فَاشْهَدُ أَنَّ اللَّهَ لَا رَبَّ غَيْرَهُ  
وَأَنْتَ مَأْمُونٌ عَلَى كُلِّ غَائِبٍ

میں گواہی دیتا ہوں کہ اللہ تعالیٰ کے سوا کوئی رب نہیں اور آپ ہر غائب کے امین ہیں۔ ہر غیب کا علم آپ کو عطا کر دیا گیا ہے۔ (۱۲)

آمد رسول پر نعت خوانی و نعرہ تکبیر و رسالت بلند کرنا :

حضرات صحابہ کرام فرماتے ہیں۔ جس دن حضور اکرم تاجدار مدینہ ﷺ مدینہ منورہ تشریف لائے اس دن اہل مدینہ اتنے خوش تھے کہ کبھی کسی معاملے میں میں اتنا خوش نہیں دیکھا گیا۔ یہاں تک کہ میں نے دیکھا بچے راستوں پر خوشی سے بھاگتے جاتے تھے اور بلند آواز سے کہتے تھے۔ جاء رسول اللہ۔ آگئے آگئے سرکار رسول اللہ آگئے۔



حتیٰ کہ لوگوں کو دیکھا کہ گھروں کی چھتوں پر کھڑے ہو کر نعرے لگا رہے تھے۔  
 جَاءَ رَسُولُ اللَّهِ - جَاءَ مُحَمَّدٌ - اللَّهُ أَكْبَرُ - جَاءَ رَسُولُ اللَّهِ -  
 يَنَادُونَ يَا مُحَمَّدُ يَا رَسُولَ اللَّهِ - نعتیں پیش کی گئیں۔

طلع البدر علينا من ثنيات الوداع  
 وجب الشكر علينا ما دعا لله داع  
 ہر زائر کی انتہائی خواہش تھی اور عرض کرتا تھا الینا یا رسول اللہ (ﷺ) یا رسول  
 اللہ صلی اللہ علیک وسلم ہمارے گھر آقا تشریف لائیے۔ ہر محفل میں کچھ یوں ہی گفتگو تھی۔ ”آمد  
 رسول صلی اللہ علیہ وسلم والے دن جیسا پُر نور پر مسرت حسین دن کبھی کسی نے نہ دیکھا۔“ (۱۳)  
 آمد مصطفیٰ، مرحبا مرحبا۔ الصَّلَاةُ وَالسَّلَامُ عَلَيْكَ يَا رَسُولَ اللَّهِ (صلی اللہ علیک وسلم)  
 مدینہ طیبہ ہے (خبردار کوئی یثرب نہ کہے)

حضور اکرم ﷺ نے فرمایا جس کسی نے مدینہ طیبہ کو یثرب کے نام سے پکارا (یعنی نہ  
 یثرب کہو نہ لکھو) وہ (گنہگار ہوا) اللہ تعالیٰ سے معافی مانگے کیونکہ مدینہ تو طابہ ہے۔ مزید  
 فرمایا اگر کسی نے کہہ لیا تو اس کا کفارہ یہ ہے کہ دس مرتبہ مدینہ مدینہ مدینہ منورہ کہہ لیں۔ (۱۴)  
 ادب سے مزین کرنا: علماء امت کا عقیدہ ہے کہ جو شخص کا خیر کارادہ اور ادب سے خود  
 کو مزین کرنا چاہتا ہے اسے چاہئے کہ جب قبر اٹھ کر پاس سے گزرے خواہ مسجد نبوی کے  
 باہر ہو کھڑے ہو کر سلام ضرور عرض کرے۔ (۱۵)

شیخ ابو حازم فرماتے ہیں ایک آدمی میرے پاس آیا اور کہنے لگا میں نے رسالت مآب  
 ﷺ کی خواب میں زیارت کی آپ ﷺ نے فرمایا کہ ابو حازم تو ہمارے پاس سے گزر  
 جاتا ہے کھڑے ہو کر سلام نہیں کرتا۔ اس کے بعد کہتے ہیں ابو حازم (رحمۃ اللہ علیہ) نے  
 گزرتے ہوئے سلام عرض کرنا کبھی ترک نہیں کیا۔ امام مالک فرماتے ہیں میرا اور بہت

سے علماء کا یہی عمل ہے۔ (۱۵)

**سواری کا ادب :** آپ ﷺ کی سواری اونٹنی اور کجاوہ کا بھی صحابہ کرام رضی اللہ عنہم

ادب کرتے تھے۔ جنہی ہونے کی صورت میں سواری اور کجاوہ کو ہاتھ نہ لگاتے۔ (۱۶)

**تبرکات کا ثبوت :** متعدد محدثین کے حوالہ جات سے ثابت ہوتا ہے کہ حضرت انس

رضی اللہ عنہ کے پاس حضور پاک ﷺ کا عصا مبارک تھا۔ ان کے وصال کے بعد قبر میں

ان کے پہلو میں کفن کے درمیان رکھا گیا اے۔ (۱۷)

**تبرک کی برکت سے کامیابی :** حضرت خالد بن ولید رضی اللہ عنہ نے آپ ﷺ

کا ایک بال مبارک حاصل کیا اور اسے اپنی ٹوپی میں سی لیا تھا۔ ہر جنگ میں ٹوپی کو ساتھ

رکھتے اور فرماتے کہ اللہ تعالیٰ اسی بال کے صدقے مجھے فتح عطا فرماتا ہے۔ (۱۸)

**چادر مبارک :** آپ کی چادر مبارک تبرک کے طور پر صحابہ کرام میں رہی پھر بادشاہوں

کے پاس آئی۔ یہ وہی چادر مبارک تھی کہ حضرت کعب رضی اللہ عنہ کو نعت شریف پڑھنے پر آقا سرور

عالم ﷺ نے انعام کے طور پر عطا فرمائی تھی۔ (۱۹)

(معلوم ہوا کہ مداح خوانان حبیب ﷺ کی خدمت کرنا سنت ہے۔)

**لطفِ زندگی :** فضیلۃ الشیخ استاذ الحدیث مکہ مکرمہ محمد علوی مالکی مکی حسنی رحمۃ اللہ علیہ فرماتے

ہیں آپ سے محبت کی علامات میں سے ہے کہ آپ ﷺ کی سنتوں سے محبت کی جائے۔

آپ کا ذکر ادب و تعظیم سے کیا جائے۔ آپ ﷺ کے نام کے تذکرے سن کر لذت محسوس

ہے۔ آپ کے دین، آل پاک، صحابہ کرام، شہر پاک حتیٰ کہ جس کی نسبت سرکار کے ساتھ ہے

اس سے محبت کی جائے۔ دل اور روح سرکار ابد قرار کی طرف ہی متوجہ ہو جائے۔ پھر اسے

رات کو خوابوں میں کثرت سے آپ سرکار ابد قرار (ﷺ) کا دیدار ہوتا ہے۔ (۲۰)

حقیقت میں وہ لطفِ زندگی پایا نہیں کرتے

جو یادِ مصطفیٰ سے دل کو بہلایا نہیں کرتے (ﷺ)



نعلین مبارک کی برکات: سرکارِ دو عالم فخرِ موجودات ﷺ کے نعلین مبارک کے فضائل و برکات بڑے بڑے علماء نے کتب و رسائل تحریر کئے ہیں۔ خاص طور پر شیخ مقمری نے مستقل کتاب لکھی ہے۔ اس میں متعدد نعل پاک کے نقشہ جات پیش کئے ہیں۔ لکھتے ہیں نعل پاک کا عکس مکرم اس محبوب کے قدم تک پہنچانے کا وسیلہ ہے۔ آپ کی نعل پاک سے شرف برکت حاصل کرو۔ بیمار اس سے شفا اور خواص منافع پاتے ہیں۔ (۲۱)

عرش پر نعلین پاک: حضرت شیخ علوی فرماتے ہیں۔ امام نبہانی نے فرمایا ہے۔

علی راس هذا الكون نعل محمد  
سبعت فجميع الخلق تحت ظلاله  
لدى العرش موسى نوري اخلع واحمد  
الى العرش لم يؤمر بخلع نعاله  
(صلی اللہ علیہ وسلم)

ترجمہ: اس کائنات (ہم غلامان) کے سر پر آپ کی نعلین پاک ہے۔ تمام مخلوق اس کے سایہ میں ہے۔ حضرت موسیٰ علیہ السلام کو (یعنی فرش) پر کہا گیا کہ جوتے اتارو لیکن سرکار (ﷺ) کو عرش پر جوتے اتارنے کا حکم نہیں دیا گیا۔ (۲۲)

سریہ رکھنے کو مل جائے نعل پاک حضور  
تو پھر کہیں گے ہاں تاجدار ہم بھی ہیں

خون و بول پاک: آپ ﷺ کا خون مبارک اور بول (پیشاب) تمام فضلات پاک بلکہ پینا جائز اور باعث شفاء ہیں۔ (۲۳)

برکت والا درخت کہاں: شیخ مکہ علیہ الرحمۃ نے تبرکات پر مدلل بیان لکھا ہے۔ آپ نے فرمایا کہ بعض لوگ کہتے ہیں۔ حضرت عمر رضی اللہ عنہ نے اس درخت کو کٹوا دیا تھا

جس کے نیچے بیعت رضوان ہوئی تھی۔ اس بات سے جاہل لوگ تبرکات کی نفی کرتے ہیں۔ حالانکہ میری تحقیق (محمد علوی مالکی لکھی) یہی ہے کہ حضرت عمر کا یہ بیان کردہ عمل عدم جواز پر دلالت نہیں کرتا کیونکہ اللہ کے فضل سے قوی دلیل سے ثابت ہے کہ حضرت فاروق رضی اللہ عنہ نے جس درخت کو کٹوا دیا تھا۔ دراصل یہ وہ درخت نہیں تھا جسے لوگ خیال کرتے تھے کیونکہ چند سالوں کے بعد وہ درخت غیب ہو گیا تھا۔ (۱۴) (یا در ہے کہ یہ بیعت مقام حدیبیہ مکہ مکرمہ میں لی گئی تھی)

بدعت کی قسمیں: آجکل لوگ ہر نئے کام کو بدعت سیئہ کہتے ہیں۔ شیخ مکہ فرماتے ہیں علماء حق نے بدعت کی پانچ قسمیں بیان کی ہیں۔

(۱) واجب (۲) مندوب مستحب (۳) مباح (۴) مکروہ (۵) حرام سیئہ (معلوم ہوا کہ ہر بدعت گمراہی نہیں ہے۔ (۲۵)

بِسْمِ اللّٰهِ الرَّحْمٰنِ الرَّحِیْمِ وَالصَّلٰوۃُ وَالسَّلَامُ عَلٰی رَسُوْلِهِ الْکَرِیْمِ

## درِ رسول اللہ (ﷺ) کی حاضری

اللہ تعالیٰ کا ارشاد گرامی ہے۔

وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا۔ (پ ۵۔ النساء، آیت: ۶۴)

ترجمہ: اگر لوگ اپنی جانوں پر ظلم کر لیں تو وہ آپ کی خدمت میں آجائیں اللہ کریم سے معافی مانگیں اور رسول اللہ ﷺ ان کی سفارش فرمادیں تو وہ اللہ کریم کو توبہ قبول کرنے والا اور رحم فرمانے والا پائیں گے۔

سہ مجرم بلائے آئے ہیں جاؤ ک ہے گواہ پھر رد ہو کب یہ شان کریموں کے در کی



تاجدارِ مدینہ، سرکارِ ابدِ قرار، محبوبِ کریم رؤف رحیم نبی اکرم، رحمۃ للعالمین صلی اللہ

علیہ وسلم کا فرمانِ عالی شان ہے۔

مَنْ جَاءَنِي زَائِرًا لَا يَعْلَمُهُ حَاجَةٌ إِلَّا زَيَّارَتِي كَانَ حَقًّا عَلَيَّ أَنْ أَكُونَ لَهُ شَفِيعًا يَوْمَ الْقِيَامَةِ۔

جو شخص میری زیارت کیلئے آیا میری زیارت کے علاوہ اور کوئی حاجت نہ تھی تو مجھ پر لازم ہے کہ قیامت کے دن اس کی شفاعت کروں۔ ۷

جس کے ہاتھ شفاعت کا سہارا ہوا اُس جہنمِ سعادت پہ لاکھوں سلام

مَنْ بَجَعَ فِزَارِ قَبْرِیْ فِی مَمَاتِیْ كَانَ كَمَنْ زَارَنِي فِی حَيَاتِیْ۔ (۲۷)

وہ شخص جس نے حج کیا اور بعد از وصال میری قبر انور کی زیارت کی گویا اس نے میری

ظاہری حیات میں زیارت کی۔ مَنْ زَارَ قَبْرِیْ وَجِبَتْ لَهُ شَفَاعَتِیْ۔ (۲۶)

جس نے میری قبر اطہر کی زیارت اس کیلئے میری شفاعت واجب ہوگئی۔

گنبدِ خضریٰ کی ٹھنڈی چھاؤں کو سلام : فرماتے ہیں جب کوئی شخص آپ کی

خدمت میں حاضر ہوا دے تو اسے قبلہ کی طرف پشت اور چہرہ آپ کی طرف کرنا چاہئے۔

پھر سلام عرض کرے اور دعا کرے اور جب بھی روضہ پاک کے قریب سے گزرے یا دور

سے اور روضہ پاک پر نظر پڑے تو ہر دفعہ سلام عرض کریں۔ (۲۷)

الصَّلَاةُ وَالسَّلَامُ عَلَيْكَ يَا حَبِيبَ اللَّهِ۔ - الصَّلَاةُ وَالسَّلَامُ عَلَيْكَ

يَا خَاتَمَ النَّبِيِّينَ يَا شَفِيعَ الْمُذْنِبِينَ۔ - الصَّلَاةُ وَالسَّلَامُ عَلَيْكَ يَا

إِمَامَ الْمُتَّقِينَ۔ - الصَّلَاةُ وَالسَّلَامُ عَلَيْكَ يَا قَائِدَ الْغُرِّ الْمُعْجَلِينَ۔

الصَّلَاةُ وَالسَّلَامُ عَلَيْكَ يَا رَسُولَ رَبِّ الْعَالَمِينَ۔ - الصَّلَاةُ وَالسَّلَامُ

عَلَيْكَ يَا مَنْ آمَنَهُ اللَّهُ عَلَى الْمُؤْمِنِينَ - الصَّلَاةُ وَالسَّلَامُ عَلَيْكَ  
يَا طَهُ - الصَّلَاةُ وَالسَّلَامُ عَلَيْكَ يَا يَسِين - (۲۸)

نہایت ادب و تعظیم کے ساتھ پست آواز میں صلوٰۃ و سلام عرض کریں۔ بے شک  
حضور علیہ الصلوٰۃ والسلام کی عزت حرمت جیسی ظاہری زندگی میں تھی ایسی ہی آج بھی ہے۔

### حیات و سماعت رسول اللہ ﷺ

سند جید کے ساتھ حدیث رسول اللہ ﷺ منقول ہے۔ مَنْ صَلَّى عَلَىَّ عِنْدَ  
قَبْرِى سَمِعْتُهُ وَمَنْ صَلَّى عَلَىَّ مِنْ بَعِيدٍ أَعْلِنْتُهُ۔

جو امتی مجھ پر میری قبر انور کے پاس درود و سلام پڑھتا ہے اسے میں خود سنتا ہوں اور جو  
دور سے پڑھتا ہے میں اسے جانتا ہوں۔ (۲۹)

دوسری حدیث میں ”لَيْسَ مِنْ عَبْدٍ يُصَلِّي عَلَىَّ إِلَّا بَلَغْنِي صَوْتُهُ قُلْنَا  
يَا رَسُولَ اللَّهِ صَلَّى اللَّهُ عَلَيْكَ وَسَلَّمْ وَبَعْدَ وَفَاتِكَ قَالَ وَبَعْدَ وَفَاتِي  
إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ“۔

ترجمہ : جو امتی مجھ پر صلوٰۃ و سلام پڑھتا ہے اس کی آواز، مجھے پہنچتی ہے ہم (صحابہ کرام  
رضی اللہ عنہم) نے عرض کیا یا رسول اللہ صلی اللہ علیہ وسلم وصال کے بعد بھی؟ تو جواباً فرمایا: ہاں  
وصال کے بعد بھی کیونکہ اللہ تعالیٰ نے زمین پر انبیاء کرام علیہم السلام کے اجسام کا کھانا حرام  
فرمادیا ہے پس اللہ کے نبی زندہ ہیں۔ (۳۰)

تو زندہ ہے واللہ تو زندہ ہے واللہ

میرے چشم عالم سے چھپ جانے والے (اعلیٰ حضرت علیہ الرحمۃ)

حضرت شیخ مکہ محمد علوی لکھتے ہیں: بے شک پیارے مصطفیٰ ﷺ زندہ اور تروتازہ ہیں۔



آپ اس چاند کی طرح ہیں جو کبھی غروب نہیں ہوتا۔

حیات الانبیاء پر بہت احادیث مبارکہ مروی ہیں۔ حضرات انبیاء کرام علیہم السلام اپنی قبور میں نمازیں ادا کرتے ہیں۔ اَلْأَنْبِيَاءُ أَحْيَاءُ فِي قُبُورِهِمْ يُصَلُّونَ۔ (الحدیث)  
جواب سلام : سلام عرض کرنے والے کے سلام کا جواب عنایت فرماتے ہیں۔

اعمال اُمت کو دیکھتے ہیں اور حج کرتے ہیں: فرشتے آپ پر سلام بھیجتے ہیں اور جو آپ حکم فرماتے ہیں فرشتے وہ کرتے ہیں۔ (ترجمہ قصیدہ ابن حجر ہمتی)

وصوم ثم حج کل عام یجوز علیہ بل لا یتحیل۔ یعنی آپ روزے رکھتے اور حج کرتے ہیں ہر سال اور یہ صحیح ہے ممکن ہے محال نہیں۔ امت کے اعمال دیکھتے ہیں دُعا کرتے ہیں۔

من لم یعقد هذا بطله یقیناً فهو زندق جھول  
جو شخص اس مذکورہ بیان کا عقیدہ نہ رکھے انکار کرے۔ تو وہ یقیناً جاہل زندیق ہے۔ ہمتی  
پناہ طلب کرتا ہے۔ آقا اپنے بوجھ لیکر کس کے دروازے پر جاؤں۔ (قصیدہ ابن حجر ہمتی)  
(رحمۃ اللہ علیہ) (۳۱)

جسے دیکھنا عبادت : النعقة التی قبر فیہا علیہ الصلوٰۃ والسلام  
افضل من العرش۔ زمین پاک کا وہ حصہ جہاں حضور پاک علیہ الصلوٰۃ والسلام  
تشریف فرما ہیں عرش سے بھی افضل ہے نیز فرمایا کعبۃ اللہ سے افضل ہے۔ (۳۲)  
النظر الحجرة الشریفة کانه عبادۃ قیاسا علی کعبۃ۔ روضہ انور کو دیکھتے  
رہنا عبادت ہے۔ جس طرح کعبہ کو۔ (۳۲)

مواجهہ شریف پرندائے نعتیہ کلام منقش ہے

نیز وصال کے بعد یار رسول اللہ پکارنا

مواجهہ شریف کی طرف سنہری جالیوں کے اوپر سنہری وموٹے الفاظ میں اب بھی لکھا ہے۔

یا خیر من دفنت بالقاع اعظمہ

فطاب من طیبہن القاع والاکم

نفسی الفداء لقبر انت ساکنہ

فیہ العفاف وفیہ الجود والکرم

اے ساری مخلوق سے بہترین ہستی جو پردہ فرما ہیں ہموار زمین میں پس آپ کے جسم

پاک کی خوشبو مبارکہ سے تمام زمین خوشبودار ہو گئی۔ میری جان اس روضہ پاک پر قربان ہو

جس میں آپ ﷺ تشریف فرما ہیں۔ اس میں جود و کرم ہے۔ اے

سیدہ فاطمہ اور ابو بکر صدیق کا عقیدہ : سیدہ فاطمہ بنت رسول کریم ﷺ نے متعدد

بار یا ابتاہ۔ عرض کی سیدہ صفیہ بنت عبدالمطلب رضی اللہ عنہما عرض کرتی ہیں۔ الا

یارسول اللہ صلی اللہ علیک وسلم کنت رجاءنا وکنت بنا برا ولم

تک جافیا یا رسول اللہ۔

آپ ہماری امیدیں ہیں اور آپ ہمیشہ ہمارے ساتھ بھلائی کرنے والے ہیں۔

حضرت عمر فاروق رضی اللہ عنہ عرض کرتے ہیں یا رسول اللہ آپ پر میرے ماں باپ

قربان ہوں۔

تارمین کرام آپ نے ایک ہی مجلس میں آپ کو متعدد بار یا رسول اللہ صلی اللہ علیک وسلم کے

محبت بھرے انداز میں گزارشات کیں ہیں۔



حضرت ابو بکر صدیق رضی اللہ عنہ نے عرض کی۔ یا رسول اللہ صلی اللہ علیہ وسلم اذکرنا یا محمد عند ربک۔ یا رسول اللہ آپ رب کے ہاں ہمارا ذکر کرنا ہمارا خیال کرنا۔

بروایت حضرت بلال بن حارث مزینی، یا رسول اللہ عرض کر کے مدد و توجہ طلب کی۔  
(ملخصاً) (۳۴) (معلوم ہوا یہ عقیدہ صحیح ہے)

### مومن مجاہدین کی پہچان نعرہ رسالت :

جنگ یمامہ میں حضرت خالد بن ولید رضی اللہ عنہ افواج اسلام کے کمانڈر تھے۔ آپ نے اسلامی فوج کا نعرہ اور علامتی نشان یا محمد (یا رسول اللہ صلی اللہ علیہ وسلم) مقرر کیا تھا۔ (۳۵)  
محفل میلاد کرنا اور شب ولادت شب قدر سے افضل ہے۔

حضرت شیخ علوی مکی فرماتے ہیں میرے نزدیک شب ولادت شب قدر سے افضل ہے۔  
جمہور علماء کے نزدیک جو تاریخ مشہور ہے وہ بارہویں تاریخ ولادت اور پیر کا دن ہے۔  
میلاد کی محفل امور خیر میں سے ہے خوشی کا اظہار کرنا، کھانا کھلانا جائز ہے۔ یہ عمل ہر جگہ جاری ہے۔ ولادت نبوی کی خوشی کرنے کا تو ابولہب کو بھی فائدہ ہوا۔ (۳۶)

ایمان والدین اور تنبیہ : نبی کریم ﷺ کے والدین موحد تھے، انہیں زندہ فرمایا گیا تھا۔ جو شخص آپ کے والدین کے بارے کفر کا عقیدہ رکھتا ہو اس کے کفر کا خوف ہے کہ وہ خود کافر ہو جائے۔ (معاذ اللہ) اسی سلسلہ میں امام اعظم و ملا علی قاری کی طرف جن عبارات کی نسبت کی گئی ہیں وہ صحیح نہیں ہے۔

کیونکہ حضرت محدث علی قاری نے خود لکھا ہے یعنی رجوع فرمایا ہے۔ فرماتے ہیں۔ آپ

ﷺ کے والدین کے ایمان کے بارے مختلف اقوال ہیں مگر صحیح ترین بات یہی ہے کہ وہ اسلام پر تھے۔ بڑے بڑے آئمہ کرام کا یہی قول ہے۔ محدثہ امام سیوطی نے اس موضوع پر رسائل لکھ کر اس کو واضح کر دیا ہے۔ مزید فرماتے ہیں کہ آپ ﷺ نے اپنے والدین کو زندہ کیا تھا۔ جمہور علمائے ثقہ کے نزدیک صحیح یہی ہے کہ یہ واقعہ رونما ہوا ہے۔ (۳۸) (کہ وہ زندہ ہو کر ایمان لائے اور اُمت میں داخل ہوئے) (۱)

مزید تفصیلات پڑھنے کیلئے حاصل کریں کتاب ”جامع الانوار فی مناقب والدین سید الابرار“ (تالیف ابوسعید قادری)

شیخ مکہ نے ان سوالات کے مسکت جوابات تحریر کئے ہیں۔ (راقم الحروف)  
ایک قصیدہ نقل کیا ہے جس کا پہلا شعر ہے۔

یا والد المصطفیٰ تلت الکمالات      وجئت الخیر للماضی وللات  
اے والدین مصطفیٰ (ﷺ) تم رضی اللہ عنہما نے پیارے بیٹے کی بدولت کمالات کو، مل کر لیا آپ نے ایسی ہستی کو جنم دیا جو گزرے ہوئے اور آنے والے ہر دور کیلئے باعث خیر و رحمت ہے۔ (۳۸)

غیر نبی کو یا کہہ کر پکارنا : غیر نبی ذات کو بھی وصال کے بعد حرف ”یا“ سے ذکر کر سکتے ہیں جیسا کہ یا والد المصطفیٰ کے حوالہ سے معلوم ہوا نیز روضہ پاک کی حاضری پر حضرت ابو بکر صدیق، حضرت عمر فاروق و دیگر اہل قبور کو بھی حرف نداء ”یا“ صیغہ خطاب ”ک“ سے ہی لکھا اور پڑھا جاتا ہے۔ (۳۹)

(۱) اصل مآخذ بیان کریں۔ شرح شفاء المصطفیٰ ج ۱ ص ۶۰۵-۶۵۱۔ مکتب دارالکتب العلمیہ، بیروت

بہار (یہ نسخہ قلم کے پاس موجود ہے)



آپ قریب ہیں :

آپ ﷺ مومنوں کی جانوں سے بھی زیادہ قریب ہیں دونوں جہاں میں۔ (۴۰)  
مالک کو نین : آپ ﷺ کا فقر اختیار کرنا اپنی خواہش سے تھا ورنہ اگر آپ چاہتے تو  
 مکہ کے پہاڑ آپ کیلئے سونا بن جاتے۔ (۴۱)

سہو کا مسئلہ : نبی کریم ﷺ کو سہو ہونا یہ کسی غفلت کی وجہ سے نہ تھا بلکہ راز تھا اللہ تعالیٰ کی  
 تعظیم کا۔ (۴۲)

حضرت عباس نے اسلام کیسے قبول کیا : حضرت عباس فرماتے ہیں آپ ﷺ کا  
 بچپن میں چاند سے کھیلنا اور گفتگو کرنا مجھے اسلام لانے پر زیادہ رغبت دی۔ (۴۳)

چاند سجدہ کرتا اور میں اس سجدہ کی آواز سنتا تھا : نبی پاک ﷺ نے فرمایا اے  
 عباس چاند مجھ سے گفتگو کرتا تھا اور مجھے رونے سے روکتا تھا اور میں اس کے سجدہ کی آواز کو  
 بھی (بچپن میں) سنتا تھا۔ جب وہ عرش کے نیچے سجدہ کرتا۔ (۴۴)

آپ بے مثل ہیں : جب حضرت جابر بن سمرہ رضی اللہ عنہ نے چودھویں رات کے  
 چاند سے موازنہ کیا اور آخر میں فرماتے ہیں۔ فلہو عندی احسن من القبر۔  
 میرے آقا ﷺ چودھویں کے چاند سے زیادہ خوبصورت ہیں۔

پسینہ مبارک : سیدہ صدیقہ رضی اللہ عنہا فرماتی ہیں آپ کے چہرے کا پسینہ کستوری سے  
 بھی خوشبودار تھا۔ (۴۵)

حضرت حسان کا ہدیہ جمیل : حضرت حسان رضی اللہ عنہ عرض کرتے ہیں۔

وَ أَحْسَنُ مِنْكَ لَمْ تَرَ قَطُّ عَيْنِي وَأَجْمَلُ مِنْكَ لَمْ تَلِدِ النِّسَاءُ

خُلِقْتَ مَبْرَأً مِّنْ كُلِّ عَيْبٍ      كَانُكَ قَدْ خُلِقْتَ كَمَا تَشَاءُ  
 آپ صادق ہیں : ایک دن تنہائی میں خاص راز دار کو ابو جہل نے کہا۔ واللہ ان  
 محمد ا الصادق وما کذب محمد قط۔ یعنی کہنے لگا خدا کی قسم محمد (اپنے قول و  
 عمل میں) سچے ہیں۔ انہوں نے کبھی جھوٹ نہیں بولا۔ (۴۶)

ختنہ شدہ ناف بریدہ پیدا ہوئے : آپ ﷺ ختنہ شدہ ناف کٹی ہوئی سے پیدا ہوئے۔  
 آپ سجدہ کی حالت میں تشریف لائے۔ آپ کا پنگھوڑا فرشتے ہلاتے تھے۔ (۴۷)  
 آپ کی ولادت ۱۲ تاریخ ہے۔ (۴۷)

تشریف لاتے ہی کلمہ طیبہ پڑھا : آپ نے والدہ کے شکم اطہر سے آتے ہی سجدہ  
 کے ساتھ پڑھا۔ لا الہ الا اللہ وانی رسول اللہ۔ (شواہد النبوت) مزید جب  
 آپ ﷺ نے گفتگو کرنا شروع کی تو یہ کلمات فرمائے۔ اللہ اکبر کبیرا والحمد  
 للہ کثیرا وسبحان اللہ بکرة واصیلا۔ (۴۸)

آخری ایام کے واقعات و خصوصیات : حیات ظاہری کے آخری ایام میں حضرت  
 جبرائیل علیہ السلام تین دن حاضر ہوتے رہے اور عرض کرتے کہ اللہ کریم نے آپ کی عزت  
 کی خاطر مجھے آپ کی طرف بھیجا ہے۔ آپ کی طبیعت مبارک کیسی ہے۔ قبض روح کے  
 معاملہ میں آپ کی مرضی ہوگی۔ آپ نے فرمایا۔ میں راضی ہوں حکم پورا کرو۔ (۵۱)

اجازت طلب کرنا : حضرت جبرائیل عرض کرتے ہیں یا رسول اللہ (ﷺ) ملک الموت  
 نے آپ سے قبل کسی سے نہ اجازت طلب کی اور نہ آپ کے بعد ایسا ہوگا۔ صرف آپ سے  
 اجازت چاہتا ہے۔ نبی کریم ﷺ نے فرمایا۔ جبرائیل اسے اجازت دیدو۔ (۵۲)

صلوٰۃ بغیر امام کے : آپ کے وصال باکمال کے بعد تمام ملائکہ اور صحابہ نے بغیر امام



صلوٰۃ آپ پر پڑھا۔ (۵۳) (ہماری طرح جنازہ نہیں پڑھا گیا۔ راقم)

یہی رسول اکرم ﷺ نے وصیت تعلیم فرمائی تھی۔ (۵۴)

حضرات صحابہ کی کیفیت : كنت السواد الناظري نحي عليك الناظر

حضرت حسان رضی اللہ عنہ نے عرض کی میری آنکھیں دیکھنے کیلئے تمہیں مگر یا رسول اللہ

ﷺ آپ کے وصال کے بعد دیکھنے سے ناہینا ہو گئیں۔ (۵۵)

وصال کی خبر دے دی : نبی اکرم ﷺ نے حضرت معاذ کو یمن روانہ کیا تو فرمایا:

فعلک تبر بقبری ومسجدي۔ یعنی اب تو میری قبر اور مسجد میں ہی آئے گا۔ پھر

نبی غیب دان ﷺ کے فرمان کے مطابق حضرت معاذ رضی اللہ عنہ آپ کی قبر پر روتے ہوئے

حاضر ہوئے۔ اسے امام محمد اور امام طبرانی نے بیان کیا اسکے تمام راوی ثقہ ہیں۔ (۵۶)

سب کو دیکھتے ہیں : سیدہ عائشہ صدیقہ رضی اللہ عنہا بنت صدیق اکبر زوجہ رسول اکرم

ﷺ فرماتی ہیں۔ میں اپنے حجرے جس میں رسول اللہ ﷺ تشریف فرما ہیں (وصال کے

بعد) اس حال میں جایا کرتی کہ میرا چہرہ ننگا ہوتا میں یہ سوچتی تھی کہ میرے خاوند اور

میرے والد ماجد یہاں ہیں۔ پھر جب حضرت عمر فاروق رضی اللہ عنہ کا وصال ہوا وہ دفن

ہوئے تو حیا کی وجہ سے (کہ یہ سب مجھے دیکھتے ہیں) اللہ کی قسم میں کبھی بغیر پردہ کے وہاں

نہیں گئی۔ (مسند احمد) حافظ ہتیمی فرماتے ہیں۔ اس حدیث کے تمام راوی صحیح ہیں۔ امام

حاکم نے فرمایا یہ روایت بخاری و مسلم کا شرط پر۔ حافظ ذہبی نے کہا اس پر کوئی اعتراض

نہیں ہے۔

قارئین کرام : معلوم ہوا کہ نبی کریم ﷺ اور آپ کے صاحبین حضرت ابو بکر صدیق اور

حضرت عمر رضی اللہ عنہما حاضری دینے والوں سے آگاہ رہتے ہیں۔ یہی عقیدہ سیدہ عائشہ

صدیقہ کا ہے۔ (۵۷)

**مشکل کشائی :** ایک مرتبہ جب مدینہ منورہ میں بارش رُک گئی تو اہل مدینہ جمع ہو کر سیدہ عائشہ صدیقہ رضی اللہ عنہا کی خدمت اقدس میں حاضر ہوئے، صورت حال عرض کی آپ نے فرمایا: قبر انور کی چھت میں سوراخ کرو حتیٰ کہ آپ ﷺ کی قبر انور چہرہ مبارکہ اور آسمان کے درمیان کوئی حجاب نہ رہے۔ اہل مدینہ نے ایسا کر دیا۔ پھر کیا تھا پس اتنی بارش ہوئی کہ تمام علاقے سرسبز ہو گئے۔ اونٹ موٹے ہو گئے اس سال کا نام تروتازگی کا سال رکھا گیا۔ (سنن دارمی، مشکوٰۃ) (۵۸)

**یار رسول اللہ بارش رُک گئی ہے :** ایک شخص (حضرت بلال بن حارث مزی رضی اللہ عنہ) نے قبر پاک پر حاضر ہو کر عرض کی۔ یا رسول اللہ استسقی لامتنک فانھم قد حلكوا۔ یا رسول اللہ ﷺ اپنی امت کیلئے بارش طلب فرمائیں۔ تحقیق وہ ہلاک ہو گئے۔ اس عرض کرنے کے بعد (حضرت بلال سو گئے) خواب میں زیارت ہوئی تو نبی کریم ﷺ نے فرمایا عمر کو میرا سلام کہنا اور خوش خبری دے دو کہ بارش ہوگی۔ (۵۹)

**میری قبر کو عید (میلہ) نہ بنانا کا جواب :** حضور نبی کریم ﷺ نے فرمایا: کہ اپنے گھروں کو قبریں نہ بناؤ۔ میری قبر کو عید نہ بناؤ۔ مجھ پر درود پڑھتے رہو۔ تمہارا درود میرے پاس پہنچتا ہے۔ تم جہاں بھی ہو۔ اس حدیث کا مطلب یہ ہے کہ اس ارشاد کے ذریعے آپ ﷺ نے امت کو ادب و تعظیم کے ساتھ کثرت سے زیارت کیلئے حاضر ہونے کی ترغیب دی ہے۔ بے غرضی میں خاص دن ہی زیارت کیلئے مخصوص نہ کر لینا بلکہ جب بھی فرصت ملے فوراً حاضری دو۔ سالانہ حاضری کی بجائے چاہے روزانہ ہی حاضری دو یہ تمہارے لئے سراپا خیر و سعادت ہے۔ عام تہواروں کی طرح لہو و لعب کرنے سے منع کیا ہے۔ اس



(حدیث) سے کسی کا یہ سمجھنا کہ زیارت سے (یا اس نیت سے اجتماعی حاضری سے) منع کیا گیا ہے۔ یہ اسلاف میں سے کسی نے بھی نہیں کہا۔ لہذا ایسا تصور بھی نہیں کیا جاسکتا۔ (۶۰)

حاضری کے وقت سوال کرنا : زائرین و حاضرین کا روضہ پاک پر حاضری کے وقت اپنے آقا و مولیٰ کی بارگاہ بے کس پناہ میں یا رسول اللہ صلی اللہ علیہ وسلم اسئلك الشفاعة اتوسل بك في اموت مسلما على ملتک و سنتک۔ (۶۱)

واپسی پر اجازت : واپسی پر آپ کی بارگاہ رسالت میں حاضری دیتے ہوئے اور بار بار بار حاضری کیلئے عرض کریں اور صلوٰۃ و سلام عرض کرتے ہوئے اجازت لیکر فراق غم میں روتے ہوئے لوٹ آئیں۔ (۶۲)

دعا میں یا محمد صلی اللہ علیہ وسلم کے الفاظ : آپ کے وصال پاک کے بعد اُمت کا دعا میں یا رسول اللہ صلی اللہ علیہ وسلم کہنا صحیح ہے، جیسا کہ صلوٰۃ الحاجۃ کی دعا میں موجود ہیں اور وصال کے بعد صحابہ و اولیاء اُمت کا اس پر عمل ہے۔ (۶۳)

پشت نہ کرو : شیخ ابن عبدالسلام کے حوالہ سے لکھتے ہیں۔ اے حاضرین و زائرین جب تم نماز ادا کرنے لگو تو نہ آپ ﷺ کی طرف پشت کرو نہ چہرہ آپ ﷺ کا ادب وصال کے بعد بھی وہی ہے جو ظاہری حیات میں تھا۔ بعض لوگوں کو دیکھا گیا ہے وہ بے ادبوں کے طرح پشت کر کے کھڑے ہو جاتے ہیں ایسا ہرگز ہرگز نہ کریں۔ (۶۴)

آپ ﷺ کی قبر انور کی طرف منہ کر کے تعظیماً نماز پڑھنا منع ہے لیکن -----

آثار نبوی کی زیارت کو جانا : حضرات صحابہ کرام و محدثین سے ثابت ہے۔ یہ سنت و مستحب اعمال سے ہے۔ (اصلاح مغایم ص ۳۰۴ تا ۳۲۲)

قبر نبوی سے اذان و سلام کی سماعت : محدث ابو محمد عبداللہ داری نے سنن میں



روایت کیا ہے کہ ایام حرہ کے دوران مسجد نبوی شریف میں تین روز تک اذان و اقامت جماعت نہ ہوئی۔ ان دنوں حضرت سعید بن مسیب مسجد میں محصور تھے، وہ نماز کے وقت نماز قبر رسول اللہ ﷺ سے آواز سنتے جس سے وہ وقت نماز پہچانتے (اور نماز پڑھ لیتے تھے) (سنن دارمی ج ۱ / ص ۱۴۴) شیخ محمد بن عبد الوہاب نجدی نے بھی اسی روایت کو اپنے مجموعہ مؤلفات کے ”احکام تمنی الموت“ ص ۱۴۱ پر نقل کیا ہے۔ طبع مکہ مکرمہ باب العمرۃ۔

✽ ابن تیمیہ نے روایت کیا ہے کہ لوگوں نے نبی اکرم ﷺ کی قبر انور سے سلام کا جواب دینا سنا ہے اور حضرت سعید بن مسیب رضی اللہ عنہ نے حرہ کے دن و راتوں میں روضہ اقدس سے اذان و اقامت کی سماعت کرتے تھے۔ (اقتضاء الصراط از شیخ ابن تیمیہ)

[ منہج السلف (اردو ترجمہ) بنام مسلک سلف صالحین (از شیخ محمد بن علوی مکی رحمۃ اللہ علیہ) صفحہ ۲۰۴-۲۰۵۔ طبع فرید بک سٹال اردو بازار لاہور ]

تمت بالخیر نسخہ برائے اشاعت دوم

بتاریخ رجب المرجب ۱۴۴۳ھ، فروری ۲۰۲۲ھ

ابو سعید محمد سرور قادری رضوی گوندلوی

۰۳۳۵۰۵۷۰۷۸۶

حواشی :

- (۱) بخاری شریف (۲) الذخائر المحمدیہ عربی ص ۱۳۲۳ اردو ترجمہ ص ۳۶۶ (۳) الذخائر المحمدیہ عربی ص ۱۰۸ اردو ترجمہ ص ۱۴۶ (۴) الذخائر المحمدیہ عربی ص ۱۵۶۔ القول البدیع محدث سخاوی۔
- (۵) الذخائر المحمدیہ عربی ص ۳۱۱۔ اردو ترجمہ ص ۳۶۶ تا ۳۵۳۔ (۶) الذخائر المحمدیہ عربی ص ۹۷-۳۷۴۔ (۷) الذخائر المحمدیہ عربی ص ۹۶-۳۷۴۔ (۸) الذخائر المحمدیہ عربی ص ۹۶-۳۷۴۔ (۹) شفاء القوادس ص ۲۸۲، ۲۸۹، ۱۷۸-۲۹۱۔ شرف الامت المحمدیہ ص ۱۰۶-۱۰۹۔ (۱۰) شفاء القوادس ص ۲۶۸، ۲۹۱ عربی ص ۱۶۰۔ ذخائر محمدیہ ص ۲۰۱- (۱۱) الذخائر المحمدیہ ص ۱۶۸۔ (۱۲) الذخائر المحمدیہ ص ۱۶۸۔ (۱۳) الذخائر المحمدیہ ص ۱۲۱-۱۲۴، (۱۴) الذخائر المحمدیہ ص ۱۳۰ (۱۵) شفاء



- الفواد ص ۲۱۱، (۱۶) الذخائر المحمدیہ ص ۱۶۳۔ (۱۷) الذخائر المحمدیہ ص ۲۰۱۔ (۱۸) الذخائر المحمدیہ ص ۲۸۴۔ الذخائر المحمدیہ از شیخ السید محمد بن علوی (اردو ترجمہ) علامہ مفتی محمد خان قادری لاہور (۱۹) اردو ترجمہ ص ۱۸۶ (عالمی دعوت الاسلامیہ) (۲۰) اردو ترجمہ ص ۲۸۳۔ (۲۱) اردو ترجمہ ص ۲۰۶۔ (۲۲) اردو ترجمہ ص ۱۹۸۔ عربی ص ۱۵۷۔ (۲۳) اردو ترجمہ ص ۲۶۶۔ عربی ص ۲۲۲۔ (۲۴) اردو ترجمہ ص ۹۱۔ ص ۲۹۰۔ (۲۵) اردو ترجمہ ص ۳۱۵۔ شفاء الفواد بزیارۃ خیر العباد (عربی) از علامہ الشیخ السید محمد بن علوی مالکی مکہ مکرمہ (اردو ترجمہ) مفتی محمد خان قادری لاہور (۲۶) اردو ترجمہ ص ۷۵۔ (۲۷) اردو ترجمہ ص ۲۰۷، ۲۱۱، ۲۷۰۔ (۲۸) اردو ترجمہ ص ۱۸۵، ۲۱۹، ۲۲۱۔ (۲۹) اردو ترجمہ ص ۲۲۱۔ ذخائر محمدیہ ص ۷۸۔ (۳۰) اردو ترجمہ ص ۲۴۶۔ عربی ص ۱۳۷۔ جلاء الافہام ابن قیم (۳۱) الذخائر المحمدیہ ص ۸۵ تا ۷۲۔ عربی ص ۴۳، ۴۹، ۷۷۔ (۳۲) شفاء الفواد ص ۳۳۔ عربی ۱۹۴۔ (۳۳) شفاء الفواد ص ۱۵۶۔ ص ۱۸۰۔ الذخائر المحمدیہ ص ۱۰۹۔ (۳۴) ذخائر محمدیہ ص ۲۰۳۔ عربی ۱۷۵، ص ۲۱۵، ۳۲۳، ۳۱۸۔ عربی ص ۲۷۱۔ ص ۳۸۵، ۳۸۷، ص ۳۱۶۔ الحوادث ص ۷۷۔ (۳۵) ذخائر محمدیہ ص ۳۲۳۔ عربی ۲۸۰۔ (۳۶) ذخائر محمدیہ ص ۲۱۔ ص ۵۲۔ عربی ص ۲۵، ص ۱۳۶، ص ۲۰۲، ۹۸، ص ۳۱۳۔ عربی ۲۷۰۔ الحوادث ص ۷۷، ۸۰۔ (۳۷) ذخائر محمدیہ ص ۲۶۸، عربی ص ۳۹، ۶۵، ۵۹، ۳۳۔ (۳۸) ذخائر محمدیہ ص ۶۰ ص ۶۷۔ (۳۹) ذخائر محمدیہ ص ۱۲۶۔ شفاء الفواد ص ۱۸۵۔ (۴۰) ذخائر محمدیہ ص ۲۷۴۔ (۴۱) ذخائر محمدیہ ص ۲۷۶۔ (۴۲) ذخائر محمدیہ ص ۲۲۱۔ (۴۳) ذخائر محمدیہ ص ۴۶۔ (۴۴) ذخائر محمدیہ ص ۷۷۔ (۴۵) ذخائر محمدیہ ص ۳۴۲۔ (۴۶) ذخائر محمدیہ ص ۳۴۰۔ (۴۷) ذخائر محمدیہ ص ۲۶۹۔ الحوادث والاحوال النبویہ ص ۷۔ (۴۸) ذخائر محمدیہ ص ۷۷۔ (شواہد النبوت) (۴۹) ذخائر محمدیہ ص ۷۷۔ (۵۱) ذخائر محمدیہ ص ۳۸۳۔ (۵۲) ذخائر محمدیہ ص ۳۸۳۔ (۵۳) ذخائر محمدیہ ص ۲۶۹۔ (۵۴) ذخائر محمدیہ ص ۳۷۸۔ (۵۵) ذخائر محمدیہ ص ۳۸۹۔ (۵۶) شفاء الفواد ص ۲۷۵، عربی ص ۱۵۴۔ (۵۷) شفاء الفواد ص ۲۷۴۔ عربی ص ۱۵۳۔ (۵۸) شفاء الفواد ص ۲۷۱، عربی ص ۱۵۲۔ (۵۹) ذخائر محمدیہ ص ۳۱۹۔ (۶۰) شفاء الفواد ص ۱۹۵۔ (۶۱) شفاء الفواد ص ۱۷۴۔ (۶۲) شفاء الفواد ص ۳۴۰۔ عربی ص ۱۹۶، (۶۳) شرف الامت المحمدیہ ص ۱۰۶، شفاء ص ۲۸۹۔ (۶۴) شفاء الفواد ص ۳۳۳، عربی ص ۱۹۲۔ اردو، ص ۳۳۴۔



# مصنف کی دیگر تصانیف

امام الانبیاء کی نماز

میلادِ رسول دیارِ عرب میں

میلاد کی بہاریں اور مدلل عقیدے

محبتِ رسول اور اعمالِ صحابہ

زندہ نبی کے زندہ صحابہ

عجائباتِ ولادت باسعادت

شہنشاہِ کارِ روضہ دیکھو

المددِ یارِ رسول اللہ (صلی اللہ علیہ وسلم)

فیضانِ الحرمین

جواہرِ الحرمین

ندائے ربِ بخشش

نماز کا سنت کا طریقہ

از بعینِ ابی ہریرہ

السَّلَامُ عَلَیْكَ أَيُّهَا النَّبِيُّ

کمالاتِ صادق

نماز اور اسلامی لباس

عورتوں کی مدلل نماز  
صلوۃ النساء

جامع الانوار فی مناقب والدین سیدالابرار